



Цумагисезул гъаракъ

Голос
Цумады

2018 соналъул
11 май
РУЗМАН
№ 18
(7506)

Газета бахъизе
байбихъана
1937 соналъул
1 декабралда
Багъа 8 гъуруш

12+

ЦИУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

Нижеца бетлер къулула нужер бах'арчилъиялъе...

Агъвалиб т'обит'ана К'удияб Ват'анияб рагъда Бергъенлъи босаралдаса
73 сон т'убай к'одо гъабураб байрам

Барки

Х'урматиял районцоал! Исана нильеца к'одо гъабулеб буго К'удияб Ват'анияб рагъда Бергъенлъи босаралдаса 73 сон т'убай. Бергъенлъиялъул к'о ккола нильер халкъалъул бихъин-чилъиялъул ва т'адег'анлъиялъул г'аламатлъун. Гъеб бергъенлъи нильеца швана ц'акъго ц'ик'ларал камиялги к'ун. Тушман шу-щахъ виххизавиялъул мустах'икъаб бут'а лъуна нильер райо-налъул г'адамазги. Гъезда гъоркъоса Эчеда росулъа Къади Аба-каров вахъана Совет Союзалъул Бах'арчилъун, г'емерисел к'одо гъаруна орденалгун медалаздалъун. Нильеца т'адаб буго араб рагъул къог'лъиялъул, гъелъ нильеца гъабураб балагъ - къвари-лъиялъул халкъалъул г'ун бач'улеб г'елалда бичине, гъел куцазе Ват'ан бокъулеллъун ва нильер умумузул бах'арчияб тарих гъа-леллъун.

Бергъенлъиялъул къоалъ нильеца бич'и'улеб буго тушманас-да данде ч'езе нильеца к'везе бук'ин пачалихъалъул къуваталъул-ги халкъалъул х'аракаталъулги цолъиялдалъун.

Бук'ла абе жакъасеб гъаб маялгун гвангъараб байрам нильеца ч'ух'иялъул аслулъун ва нильер раклал рохелалъул цураб байрам-лъун!

Гъарула нужеца рохел, рекъел, хинлъи, аваданлъи ва кинабго лъик'абщинаб. Киданиги бихъугеги нильеца ва нильер наслабаз-да рагъул къог'лъи ва гъелъул балагъал.

Анварх'ажи Вечедов, регионалъул бет'ер

Хвел гъеч'еб полк

Жакъа дунялалда рекъел бокъараз
Бергъенлъи босараб ич'абилеб май
Гъурмазда гъимигун, бадиб маг'угун
Бер кколеб х'алалда баркулеб буго.

Гитлерил вах'ишиал г'алхул хъурмуца
Щибго г'айиб гъеч'еб дир улкаяла,
Сардилъ сих'къот'араб рогулеб г'ужалъ
Тохлъукъе т'ад кланц'ун, гъужум гъабуна.

Гъесда гъан бук'инч'о бук'инесиб жо
Бак'аб гъир баччизе гъев ккезе вук'ин.
Вук'ана гъев божун Москваги бахъун,
Кремлиялда т'ад байрахъ борхилин.

Гъесда ккун бук'ана чарал гъабзаца
Гъородахъ бичалин Совет улкаян.
Рак'алда бук'ана миллатазда гъорлъ
Рикъалаби гъарун, цоцалъ т'амизе.

Ват'аналда т'аде тушман кланц'идал
Цолъун т'ад рахъана бихъинал ц'уял.
Борхил бет'ер ч'инт'ун г'одоб лъезег'ан
Лъеч'о ярагъ г'одоб г'олохъабаца.

Лъуна миллионал гъеб рагъалъ къаникъ.
Руссинч'о рагъдаса росаби, васал.
Хут'ана бесдалго г'исинал лъимал
Хириял умумул т'ад руссинч'ого.

Гъале доб хвел гъеч'еб бах'арзазул бо
Чвахулеб г'ор г'адин къват'абахъ унеб
Нужее роц'араб зоб нахъе тезе
Рух'и кьурал жал рук'ин к'очон тогъян.

Мух'амад Г'алиев, Первомайское росу .

Радал саг'ат 10 т'убараб г'ужалда «Хвел гъеч'еб полкалъул» г'ахъалчаг'игун цадахъ регионалъул нух-малъи швана Совет Союзалъул Бах'арчи Къади Аба-каровасул памятникалда т'угъдузул гор лъезе. Гъени-сан байбихъана Агъвали Бергъенлъиялъул к'о к'одо гъабизе.

Къер-къерал байрахъалгун, бат'и-бат'иял иг'ла-налгун ва рагъул г'ахъалчаг'лазул портреталгун

швезарула Ват'аналъе г'оло рух'и кьурал ва рагъда-са руссун хадур хварал районцоал. Рагъул къог'лъи швеч'еб цониги хъизан хут'ун батиларо регионалда. Рагъ байбихъараб г'оцебесебго къоалдаса нахъе рахъа-на цумадисел Ват'ан ц'унизе, 1500ялде г'унт'ун цумадисев ана фронталде, шунусго г'анасев т'аг'ана рагъул байдабазда араб бак'и лъач'ого. Т'адруссарзда гъоркъоса г'емерисел к'одо гъаруна пачалихъалъ ша-



рач'араз хасаб берцинлъи к'олеб бук'ана байрамалъе.

Исана 9 маялгун рохалилаб т'адбир т'обит'ана стадионалда. Гъениб байбихъана рохалилаб митинг.

Гъелда г'ахъаллъана регионалъул бет'ер Анвар-х'ажи Вечедов, регионалъул депутатазул Собраниалъул председателъ Узумх'ажи Сайпудинов, райадминист-

пакъатаздакъун, Эчеда росулъа Къади Абакаров вахъа-на Союз Союзалъул Бах'арчилъун.

Хириял районцоал, баркула нужеца Бергъенлъи-ялъул Къо! Гъарула нужеца талих'и, рохел ва рекъел, -ан лъуг'изабуна баркиалъул клалъай регионалъул бет'ерас.

Баркиалъул клалъай гъаруна регионалъул херазул ва ветераназул Советалъул нухмалъулев Мух'амад Шамсудиновас, регионалъул рагъулав комиссар Х'абиб Х'абибовас, Тинди росдал школалъул 11 классалъул ц'алдохъан Мух'амад Мух'амадовас, Эчеда росдал школалъул муг'алим Насих'ат Гъазуевалъ, заманаялъ райо-налда бугеб Липецк областалъул МВДялъул къокъаялъул нухмалъу-лев Валерий Юшмановас.

Байрамалда концертгун цере рахъана регионалъул культураялъул управлениялъул артистал.

Т'адбир г'уц'адго т'обит'изе квербакъана Агъвали, Гъоркъыгъаква-



рациялъул ва учреждениязулгун организациязул нухмалъулев, регионалъул хъулукъчаг'и, школлъи-мал, г'юлилазулгун ва жамг'иял цолъабазул вакилзаби, х'алт'ул ветеранал.

Рохалилаб митинг рагъана регионалъул бет'ер Анварх'ажи Вечедовас.

«Жакъа нильер улкаялда к'одо гъабулеб буго К'удияб Ват'анияб рагъда фашистияб Германиялда т'ад бергъенлъи босаралдаса 73 сон т'убаялъул бай-рам. Нильеца жакъа, бадиб маг'у хулулаго, раклалде

ри, Хуштада, Инхокъвари, Эчеда, Гъакъо, Сасикъ, Цумада, Сильди ва Метрада росабазул администра-циябаз. Гъез г'уц'ларал росдал майданазда руклана умумузул заманалъул къайи-къоно, миллиаб квен-т'ех, росдал тарихалъул баянал. Гъединго гъез г'уц'лана ихтилат-кеп.

Нильеца бет'ер къулула нужер бах'арчилъиялъе... Бергъенлъи босарал умумузе рец'и!

Аллагъас ц'унаги ниль рагъалдаса ва яргидаса.

Бергъенлъи босаралдаса - 73 сон

РакIалде щвезаруна жакъа нилъгун гъечIел



7 майлда радал сагIат 10 тIубараб гIужалда Агъвалиб райадминистрациялъул азбаралда данделъана идарабазул нухмалъулесулгун хIалтIухъаби. Гъенисан гъел районлъул бетIер АнвархIажи Вечедовгун цадахъ цин ана КIудияб ВатIанияб рагъда хварал районцоял ракIалде щвезалъе бараб памятникалда тIугъдузул гор лъезе. ТIугъдузул гор лъун хадуб, дагъабго сикIхъотIиялъул ахиралда, районлъул бетIерас баркана киназдаго тIаде щолел байрам-Бергъенлъиялъул Къо.

Гъенисанго гъел ана «Дачаялде» 1999 соналъул августалъул къояз изну гъечIого яргъид гIуцIаразда гъоркъоб ккараб тунка-

гIусиялъул хIасилалда къурбанлъарал милициялъул хIалтIухъаби ракIалде щвезалъе бараб памятникалда цере тIугъдузул гор лъезе. Гъеб кIиябго бакIалда щведаль, рекIее кIудияб асаргун, цере чIолел рукIана ВатIаналъе гIоло рухI кьурал нилъеда лъалел ва лъаларел районцоял.

Бадиб магIу ххуларал минутазда гъенир ракIалде щвезаруна Россиялъул рикъи гъечIолъи цIуналаго къурбанлъарал милициялъул хIалтIухъаби.

Гъел ккола бахIарзал. БахIарзазе хвел букIунаро. Нилъеца бетIер къулула гъезул бахIарчилъиялъе.

Нилъ гъезие гIумруялъго налъулал руго

ВатIанияб рагъул гIумру бичарав,
Чан вугев бахIарчи, нахъго вусинчIев?
Чан лъади хутIарай росги гъечIого,

Чан эбел хутIарай, вас вусинчIого,
Чан вас хутIун вугев, эменги камун,
Къеда суратги бан гъелъухъ валагъун.



73 сонилаб тарихалде ана КIудияб ВатIанияб рагъ, амма жакъаги ссудулел руго гъелъул къогIлъиялъул ругънал халкъалда, хасго гъелъул гIахъалчагIазда, даим рекIелъ хутIана гъеб киназулго.

Гъанжесев гIелалда гъеб бичIиIиларо, гъез гъелъул пикру гъабураро, кинаб гIакъубакъварилъиялда, жидерго рухI бичун, нилъер умумуз гIагараб ВатIан цIунарабали. Къоло анкъо миллион советияв чияс рухI кьун босичIебани, гъадиаб эркенлъи нилъеда бихъизейищ букIараб? Рагъул байдабаздасан нахъруссарал ветераналги килшазда рикIкIине чагIи хутIун руго щибаб росу-районалда. Гъел гъезего гъечIелги бакIал гIемерал руго. Дагъ-дагъ ккун соналдаса

соналде дагълъулел руго.

Нилъ гъезие гIумруялъго налъулал руго, щаян абун, гъадиаб берцинаб ВатIан нилъее цIунаралъухъ. Киданиги кIочене бегъуларо нилъеда ва нилъер ба-чIунеб гIелалда гъеб гIасияб рагъул къогIлъи. Жидедаго бихъичIони, телевизораздасан ва радиояздасан бицунги щибаб сональ 9 майлда парадзадаги бихъулел бугелъул. Гъенир гIахъаллъи гъабизе рачIине кIварал бахIарзал рихъулелъул нилъеда, бадиб ма-гIуги хулун, кинабго ракIалде щун рукIунел куц.

Чанги лъади хутIана къороллъуда гIисинал лъималги хъихъун, чанги эбел херлъана нахъ вусинчIев васасухъ балагъун бералгун, эмен нахъ вусинчIев вас, сураталда гурони инсул сипат лъаларев, ГIасияб рагъуца чангийал бесдал гъаруна, чанги рухI бахъана. Рагъда гIахъаллъи гъабурал нугер кIудада ватани, гъабе гъесул хIурмат.

Аллагъас киданиги бихъизе хъван батугеги нилъер гIун бачIунеб гIелалда гъедиаб гIасияб рагъ. Кидого камугеги роцIараб зоб ва кунчIараб бакъ.

Р. ГIалисултанова

Сураталда: Гъаквари росулъа КIудияб ВатIанияб рагъул гIахъалчагIи.

Барки

Районалъул бетIерас ва имамзабазул Советалъул нухмалъулес районцоязда баркана тIаде щолел Рамазан моцI



Хириял районцоял!

РакI-ракIалъ баркула нужеда рахIматалъул хирияб рамазан моцI. Аллагъас нилъее рес къолел буго гъеб моцIалъ мунагъаздаса рацIцIалъизе. Аллагъас тавпикъ къеги нилъее гъеб рахIматалъул моцIалдаса тIубан пайда босизе ва букIине кколел даражаялда гъеб тIобитIизе.

АнвархIажи Вечедов, районалъул бетIер

* * *

ХIурматиял районцоял! Баркула нужеда тIаде щолел ракIал рацIцIад гъарулел, лъикIал ишазде квер бегъулел, пикраби къасдал щулалъизабулел хирияб кIалккун моцI Шагърурамазан. Гъарула Аллагъасда нилъее ахираталъул рукъалъе пайдаб куцалда гъеб моцI нухда тIобитIизе сабру, къуват ва тавпикъ къейилан. ГIибадат гъабун сардал рогиизе рес щвечIони, мунагъал гъариялдасан Аллагъас цIунаги нилъ.

Къеги БетIергъанас нилъее баракат, сахлъи, талихIгун икъбал ва рекъел. Амин.

СаидхIусен-хIажи ПирмухIамадов, районалъул имамзабазул Советалъул председатель

КIал кквеялъул хиралъи

ХIадисалда абун буго: «Аллагъас рагIи кьун буго лъабгоязул дугIа нахъ чIвачIого тезе: кIал ккурасул гъес кIал биччазегIан, жинда зулму гъабулесул гъеб зулму тIаса инегIан, нухда сапаралъ вугесул гъев рокъове тIад вуссинегIан».

ГIубайдатидадан бицана Аварагас (гIалайгIи свалату ва салам) абунилан: «ТIаде щвана рахIматалъул моцI, Аллагъас нилъее мунагъал чурулел, Аллагъ малаикзабазда цеве нилъедаса чIухIулел. ТалихI къосарав вуго гъел киналго рахIматаздаса живго махIрум гъавурав чи».

Аварагас (гIалайгIи свалату ва салам) абун: «ХIакълъунго рамазан дир умматалъул моцI буго. Бусурбанчияс кIал ккураб мехалъ, гъерсал рицинчIого, мацI гъабичIого, хIалалаб жоялдалъун кIал биччалел бугони, гъев мунагъаздаса вацIцIалъула».

ГIумаридасан (p.r.I.) бицана Аварагас (гIалайгIи свалату ва салам) абунилан: «Аллагъ рехсолов чиясул рамазан моцIалъ мунагъ чурула, Жинда гъарулел Аллагъас жаваб гъечIого толаро».

ХIадисалда абун буго: «ХIакълъунго, Аллагъас кIал кквей нилъеда тIадаблъун гъабун буго, вадица суннатаблъун гъабуна сордо борчIи. КIалалги кколел рамазан моцIалъул сардалги ГIибадаталда инарулев чи живго гъавурав къоялъгIанги мунагъаздаса вацIцIадав вуго».

АхIмадица бицана: «Аварагас (гIалайгIи свалату ва салам) бицана дида Лайлатул къадриялъул сордоалъул хIакъалъулъ. Гъес абун: «Рамазан моцIалъул ахирисев анцIго къоялда жаниб, хасго лъеберибилел сордоалъул ГIибадаталда тIад чIарав чиясул гъарурал ва гъаризесел мунагъал чурула».

Маликидасан бицана: «Аварагас (гIалайгIи свалату ва салам) жиндир умматалъул гIадамазул гIумру цогизадулалдаса къокъаблъун букIун, гъезул гIамалал цогизадул умматалъул гIадамазул гIамалазде щвезе Аллагъас нилъер умматалъе Лайлатулъ къадри сайгъат гъабуна, азарго моцIалдасаги жиб лъикIаб». ГIалимзабаз гъеб рагIи баян гъабуна гъеб сордоалъул гъабурал лъикIаб гIамал азарго моцIалъ гъабуралгIан кIодо гъабунин. Аллагъас тавпикъ къеги. Амин.

М. ХIажиев, «Нур-ул-ислам» газеталдаса босараб

Лъайкъеялъул идараялда

Республикалъулаб конкурсалда кӀиабилей



20-21 апрелалда МахӀачхъалаялда тӀоритӀана «Бишун цӀакъав классалъул нухмалъулев» абураб республикалъул конкурсалъул финал. Гъенив гӀахъалъгъарав 54 шконалъул тарбиячиясда гъоркъоб Гъоркъгъаквари росдал гъоркъохъеб шконалъул мугӀалим Изольда Давудбековалъе «ЧахӀиял классал» номинациялда швана кӀиабилеб бакӀ.

Баркула Изольда Давудбековалда швараб бергъенлъи, гъарула хадубккунги гӀун бачӀунеб гӀелалъе тарбия къеялъулъ лъикӀал хӀасилал.

Конкурс

«Меседил цӀваби»

Хамиз къоялъ тӀадеги лъайкъеялъул идараялъ Агъвали районалъул байбихъул классазул гӀималазда гъоркъоб тӀобитӀана «Меседил цӀваби» абураб конкурс. Гъенив гӀахъалъгъана районалъул анцила анлъго шконалъул команда. Лъабго номинациялда тӀобитӀараб конкурсалда гӀималаз бихъизабун жидерго кечӀ ахӀизе ва рекӀехъе рикӀкӀине ва кӀигоял рекъон кӀурдизе бугеб махӀсел-гъунар.



КечӀ ахӀун тӀоцесесеб бакӀ швана Агъвали гимназиялъул цӀалдохъан РабигӀат ХӀажимухӀаматовалъе, кӀиабилел бакӀал къуна Гъигъаль-гӀурухъа Давуд Бурзиевасегун Гъигъаль ПатӀимат Нурулаевалъе, лъаббилел бакӀазде ккана Гъадириса Шагърузат МухӀаматова, тӀадеги лъайкъеялъул централъул цӀалдохъан Марьям МухӀамадкеримова ва Инхокъвариса Саида МухӀаматсаидова.

Дуруго ва пасихӀго кечӀ рекӀехъе рикӀкӀиналъул номинациялда тӀоцесесеб бакӀалъе мустахӀикълъгъана Агъвали гимназиялъул цӀалдохъан Фатима Дибирова, кӀиабилел бакӀ швана тӀадеги лъайкъеялъул централъул цӀалдохъан Фатима МухӀаматовалъегун Гъоркъгъаквариса Макка МухӀаматовалъе, лъаббилел бакӀал-тӀиндиса ХӀалимат МухӀаматовалъе, Къедиса Фатима Лабазановалъе ва Гъигъаль-гӀурухъа ПатӀимат Сайпулаевалъе.

Цадахъ рекъон васгун яс кӀурдулеб халкъияб кӀурдул номинациялда тӀоцесесеб бакӀ швана Агъвали гимназиялъул цӀалдохъаби Фатима Бадрудиновалъегун Рамазан Музаровасе, кӀиабилел бакӀ - тӀинди шконалъул цӀалдохъаби ПатӀимат Пахрудиновалъе ва МухӀамад ГӀабдулатӀиповасе, тӀадгъаквари шконалъул цӀалдохъаби ПатӀимат ИсмагӀиловалъе ва МухӀамад МухӀаматовасе. Лъаббилел бакӀалде ккана Гъигъаль, Къеди ва КӀванада школазул цӀалдохъаби.

Бергъаразе ва призеразе къуна грамотаби.

Зулфия Сажидова

Олимпиадаялъул призерлъун вахъана

30 апрелалда Каспийский районалъул бетӀер АнвархӀаж Вечедов дандчӀвана ОБЖялъул рахъалъ Полгороссиялъул цӀал-

заместитель Шамил ГӀалиев, гӀагарлъи ва гъудул-гъалмагъзаби.

Гемемерал хинал рагӀаби абуна дандчӀваялда МухӀа-



дохъабазда гъоркъоб Уфа шагъаралда тӀобитӀараб олимпиадаялъул призер тӀинди росдал гъоркъохъеб шконалъул цӀалдохъан МухӀамад МухӀаматовгун.

Гъевгун дандчӀвазе ва бергъенлъи баркизе рачӀана республикалъул лъайкъеялъул ва Гелмуялъул министрасул заместитель Ширали ГӀалиев, МЧСалъул Дагъистаналда бугеб бетӀераб управлениялъул нухмалъулесул тӀоцесев

мадил хӀакъалъулъ.

-Нилъер руго цӀар рагӀарал спортсменал, жакъа нилъ чӀухӀарал руго нилъер цӀалдохъан Россиялъул даражаялда тӀобитӀараб олимпиадаялда призерлъун вахъиналдаса. МухӀамадил гъениб ккараб хӀасил ккола кӀудияб бергъенлъи гъесдаса босизе ккела цӀалдохъабаз мисалги. МухӀамадие швараб бергъенлъиялъулъ кӀудияб бутӀа ккола гъесул нухмалъулев тӀинди

гъоркъохъеб шконалъул мугӀалим ГӀабдухаликъ МуртазагӀалиевасул. Нилъ чӀухӀарал руго МухӀамадидасан, - ян абуна дандчӀваялда районалъул бетӀер АнвархӀаж Вечедовас.

ДандчӀваялда гъединго кӀалъазе рахъана МухӀамадил бергъенлъиялъул бишун МЧСалъул Дагъистаналда бугеб бетӀераб управлениялъул начальни-касул заместитель Шамил ГӀалиев, республикалъул лъайкъеялъул ва Гелмуялъул министрасул заместитель Ширали ГӀалиевас.

Полгороссиялъул олимпиадаялда бергъаразе ва призеразе рес буго нилъер пачалихъалда бокъараб тӀадегӀанаб цӀалул заведение цӀализе лъугъине, гъезие букӀине буго цӀали лъугӀизегӀан тӀадегӀанаб стипендияги. Гъединго нилъер республикалъул бетӀерасул хӀукмуялда рекъон бергъарасе ва гъев хӀадур гъавурав мугӀалимасе бихъизабун буго премия нусго азарго гъуруш.

П. МуртазагӀалиева

Сураталда: МухӀамад МухӀаматов (квегӀиса лъаббилев)

АсхӀаб АсхӀабовасул приз

Бергъана Агъвали гимназиялъул команда

Исана нилъер районалда шуабилел нухалъ тӀобитӀана гӀималазул физикаялдехун интерес бижибаби мураддалда академик АсхӀаб АсхӀабовасул призазе гӀоло физикаялъул спартакиада.



Гъеб тадбир тӀобитӀизе хасаб программа ва план хӀадур гъабуна Хуштада росдал гъоркъохъеб шконалъул физикаялъул мугӀалим ИсмагӀил ХӀанатовас.

Тадбир рагъана Агъвали гимназиялъул директорасул заместитель МухӀамаддибир Зубаировас. Спартакиада тӀобитӀиялъул мурадальул ва кӀваральул бишун кӀалъазе рахъана лъайкъеялъул управлениялъул

нухмалъулесул заместитель МухӀамад Гумаров, «Пагъмуял гӀималазул Центр» идараялъул нумалъулев ГӀалихӀаж ХӀусенов. Спартакиадалда гӀахъалъгъана Агъвали гимназиялъул Лъондода, Гъигъаль,

швана Агъвали гимназиялъул цӀалдохъан Хадижат МухӀаматовалъе, кӀиабилел бакӀ-тӀисси-Ахикъ росдал гъоркъохъеб шконалъул цӀалдохъан Каримула Исмамовасе ва лъаббилел бакӀ-Гъигъаль росдал гъоркъохъеб шконалъул цӀалдохъан Фатима ГӀалиевалъе.

8 классалъул цӀалдохъабазда гъоркъоб конкурсалда бергъана Агъвали гимназиялъул «Фотон» команда, кӀиабилел бакӀ швана Хуштада росдал шконалъул «Формула успеха» командаялъе, лъаббилел бакӀалда гӀей гъабуна Лъондода росдал шконалъул «Молния» командаялъ.

Тадбиральул хӀасилал гъарулаго Хуштада росдал администрациялъул бетӀер Асадула ИсмагӀиловас академик АсхӀаб АсхӀабовасул рахъалдаса баркала загъир гъабуна тадбиралда гӀахъалъгъарал цӀалдохъабазе, мугӀалимзабазе ва тадбир гӀуцӀаразе.

Олимпиадаялда ва спартакиададалда бергъаразе ва призеразе къуна рекъон кколел даражабазул грамотаби ва гӀарцулал сайгъатал.

П. МуртазагӀалиева

«Редакция газеты
«Цумагисезул гъаракъ»
(«Голос Цумады»)
Муниципальное унитарное
предприятие, сокращенно
МУП «РГГЦ»

БетГерав редактор
Малачдибиров
Губайдула
Сагдулаевич

Жавабий секретарь
Залимханова Хадижат
Мухамадовна

ТЕЛЕФОНАЛ:
Редакторасул
2-52-44
Жавабий секретаралъул
2-52-92

Редакциялъул
(издателасул)
адрес: 368900
Дагъистан Республика,
Цумада район,
Агъвали росу.

«ЦУМАДИСЕЗУЛ
ГЪАРАКЪ»
газета гъуцIараб:
«Цумада район»
муниципалъул районъул
администрация

Газета
зарегистрирована
в Управлении
Федеральной службы
по надзору в сфере
массовых коммуникаций,
связи и охраны
культурного наследия
по Республике Дагестан.
Свидетельство
о регистрации
ПИ №ФС 05-0005
от 20 августа 2008 г.

Газета бищана
редакциялъул
компьютеразул
цехалда

Газета къватIибе
биччана РГЖТялъул
типографиялда.
Адрес: 367018,
МахIачхъала шагъар,
Петр I-сул проспект, 61

Редакциялъул пикру
кидаго гуро рахъарал
макъалабазул авторазул
пикругун данде кколеб.
Макъалабазда рихъизару-
рал хIужабазул, цIаразул,
тарихазул ва цогидалги
баяназул жаваб къола
гъезул автораз.

Газеталъул индекс:
башдаб лъагIалие - 51377
лъагIалие - 63302
Тираж -1965
Заказ ---

Графикалда рекъон
газета къватIибе биччазе
гъулбасие кколаан
17 с. 00 мин.
ХIакъикъаталда
гъулбасана
16 с. 45 мин.

Газеталъул
электроннияб адрес:
Golostumady@mail.ru

Грэпплинг

Европаялъул чемпионаталда цо меседил ва цо гIарцул медалал щвана нильер ГIолохъабазе



Каспийскалда ГIобитIараб грэпплингальул рахъалъ Европаялъул чемпионаталда кIиги батIияб стилалда 100 кг. цIайиялда чемпионлъун вахъана Тиндиса ГIабдурахIман Биларов. 92 кг. цIайиялда кIиабилеб бакI щвана Агъвалиса МухIамад Набиевасе.

Баркула ГIабдурахIманида ва МухIамадида щварал бергъенлъаби. Гъарула хадубккунги икъбал ва талихI.

Барки



Райфинотделалъул хIалтIухъабаз цадахъ хIалтIуллей ГIабдулхIамидова Мадинада баркулеб буго гъаюраб къо.

-ХIурматияй Мадина! Баркула дуда гъаюраб къо. Гъарула дуге шулияб сахлъи, рохел, талихI ва аваданлъи!

БукIа абе дур гIумрудул щибаб къо гвангъараб ва гъайбатаб, хъизан-лъима-лаздаса йохараб.

Спорт

ГIисинал ГIолилаз тирилъи бихъизабуна



28-29 апрелалда МахIачхъалайла ГIобитIана тIадагъаб атлетикалъул рахъалъ республикалъулал къеца. Гъенир Агъвали росдал школалъул цIалдохъан МухIамад Нажмудиновасе щвана халалъуда кIанцIун тIоцебесеб бакI ва 200 метралъул манзилалда векерун кIиабилеб бакI. Гъигъалъа Муррад МусамухIамадовасе векерун 3000 м. манзилалъ кIиабилеб ва 1500 м. манзилалда лъабабилеб бакIал щвана. ТIисси-ахикъ росулъа МухIамадрасул Расуловасе 800 метралъул манзилалъ ва Шагъурамазан Шахрухановасе 3000 метралъул манзилалъ рекерун щвана лъабабилеб бакIал.

Сураталда: МухIамад
Нажмудинов

Дагъаб цебе Болхихъ ГIоритIана 2003-2004 соназ гъарурал ГIолилазда гъоркъоб эркенаб гугариялъул рахъалъ зоналиял къеца. Гъенир ГIахъаллъарал нильер районалъул гугарухъабазе щвана шуго тIоцебесеб, цо кIиабилеб ва кIиги лъабабилеб бакIал.

ТIоцересел бакIал щвана 41 кг. цIайиялда Шамил Къадиловасе, 44 кг. цIайиялда Ибрагъим МухIамадовасе, 52 кг. цIайиялда Рамазан ГIалиасхIабовасе, 57 кг. цIайиялда Шамил Къурбановасе ва 75 кг. цIайиялда Рамазан Малачевасе. Гъумахан МухIамадовасе 75 кг. цIайиялда щвана кIиабилеб бакI. 38 ва 48 кг. цIайиязда лъабабилеб бакIалъе мустахIикълъана Билал МухIамадов ва Камал МухIамадов.

Гъел анкъавго гугарухъан ГIахъаллъизе вуго 11-13 маялда Шамил районалъул Пурада росулъ ТIоритIизесел республикалъулал къецазда.

Шамил Сажидов

Пашманаб хабар

Шайх Гъамбулат-Афанди

Нильер районалъе ккана кIудияб ками. 26 апрелалда Аллагъасул къадаралде щвана накъщубандияб ва шазалияб тарикъатазул устар шайх Гъамбулат-Афанди.

Гъамбулат-Афанди гъавуна 1943 соналъул февралалда, Метрада росулъ. Анлъого сонил гIумруялде вахиндал кIудияв инсуца байбихъана гъесда Къуръан малъизе, анкъго сон тIубалелде цIалун лъугIизабуна Къуръан, гъебго заманалда рекIехъ лъазабуна шуго жуз.

1950 соналъ байбихъана гъес гIелму цIализе Метрадаса ГIалимчи ГIабдулазизил вас ХIусенихъ. Хадув цIалана

Казбек районалъул Гуни росулъа ГIалимчи ГIабдулатIипихъ, Мокъсосу ХIажимурадихъ, Чохъа Халидихъ, ЦIияб Сасикъ росулъа ХIабибулагъ дибирасда цева. ХIабибулагъ накълулъун хадув хъвада гIелму тIалаб гъабун Хасавюрталда ЧIарав Гумбет районалъул ЛъаратIа росулъа Вали абулев ГIалимчиясухъе. ЦIалана Дамаскалда Сириялъул муфти АхIмад Кафтураясул мажгиталда бугеб мадрасалда. Гъениб щвана гъесие имамлъиялъул, хатIиблъиялъул ва мударислъиялъул диплом.

КIудияб камилъун ккана районалъе Гъамбулат-Афандил хвел. Гъамбулат-Афандил кIудияб къадру къимат букIана Дагъистаналда. Пемеераб хIалтIи гъабуна гъес жамгIияталъе рухIияб тарбия къеялъулъ. Дагъистаналъе бищун захIматал соназ вагъабиязул идеологиялде данде къеркъана, ахIана жамгIият битIараб исламияб нухдасан ине. Гъесухъе гIакълу-насихIат гъарун рачIунаан гIемерал гIадамал. Кидаго хIаракат бахъулаан гъес гъезул пикру бичIчIизе ва гъел битIараб нухда ккезаризе.

Полгорайонцоязул рахъалдасан районалъул нухмалъиялъ нухмалъиялъ ва районалъул имамзабазул Советалъ кIудияб пашманлъиялдалъун зигара балеб буго хъизан-агълуялда, гIагарлъиялда, Метрада ва Муцалаул росдал жамагIаталда. БетIергъанас гъесул мунагъал чураги, ахират лъикIаб къеги.

Гъамбулат-Афанди районалъул халкъалъул рекIелъ кидого хутIизе вуго гIакъилав, камилав, гIадлу-гIамал рекъарав ГIалимчи ва насихIатчи хIисабалда.

Зигара балеб буго

Пачалихъиял хIалтIухъабазул профсоюзалъул районалъул комитеталъ зигара балеб буго НасухIов Камалудинида гъесул вацIал

Гъамбулат-Афанди

Аллагъасул къадаралде щвеялда бан. БетIергъанас гъесул мунагъал чураги, ахират лъикIаб къеги.

Районалъул рохъил магIишталъул хIалтIухъабаз гъваридаб пашманлъи загъир гъабун зигара балеб буго Давудов ХIабибида гъесул вацIал

Гъамбулат-Афанди

Аллагъасул къадаралде щвеялда бан. Хварасул мунагъал чураги.

Районалъул администрациялъул хIалтIухъабаз гъваридаб пашманлъи загъир гъабун зигара балеб буго ХIасбулаева ПатIиматида гъелъул вацакул вас

ХIасбулагъ

хвеялда бан. Хварасул рухI иманалда бахъун батаги.

Районалъул библиотекалъул ва культуралъул управлени-ялъул хIалтIухъабаз гъваридаб пашманлъи загъир гъабун зигара балеб буго ХIасбулаева ПатIиматида гъелъул вацакул вас

ХIасбулагъ

хвеялда бан. Хварасул рухI иманалда бахъун батаги.

Районалъул администрациялъул хIалтIухъабаз гъваридаб пашманлъи загъир гъабун зигара балеб буго Ибрагъимов Тимурида гъесул вацIал

ХIасбулагъ

Аллагъасул къадаралде щвеялда бан. Хварасул рухI иманалда бахъун батаги, гIагарлъиялъе сабруги къеги.

Пачалихъиял хIалтIухъабазул профсоюзалъул районалъул комитеталъ зигара балеб буго Ибрагъимов Тимурида гъесул вацIал

ХIасбулагъ

хвеялда бан. Хварав Аллагъас иманалда тIовитIун батаги.